

(२) समितिको ग्राम-व्ययको लेखा समितिले बनाएको नियमबमोजिम राखिनेछ ।

६. लेखापरिक्षण:- समितिको लेखापरिक्षण प्रचलित नेपाल कानूनबमोजिम हुनेछ ।

७. अधिकार प्रत्यायोजन गर्न सकिने:- समितिले आफ्नो सबै वा केही अधिकार समितिको सदस्य-सचिव वा अरु कुनै कर्मचारीलाई प्रत्यायोजन गर्न सक्नेछ ।

८. समितिको बैठक र निर्णय:- (१) समितिको बैठक अध्यक्षले तोकेबमोजिम बस्नेछ ।

(२) समितिको बैठकमा अपनाइने कार्यविधि समिति आफैले निर्धारण गर्नेछ ।

(३) समितिको निर्णय समितिको सदस्य-सचिवद्वारा प्रमाणित गरिनेछ ।

९. करारनामा र त्यसको सदर:- समितिको निर्देशानुसार समितिको तर्फबाट गरिने सबै करार र सोसम्बन्धी सबै काम समितिले अख्तियारी दिएको अधिकृतले गर्नेछ ।

१०. नियमहरू बनाउने:- समितिले आफ्नो कार्य सन्चालनको लागि आवश्यक नियमहरू श्री ५ को सरकारको स्वीकृति लिई बनाउन सक्नेछ ।

११. श्री ५ को सरकारसंग सम्पर्क:- समितिले श्री ५ को सरकारसंग सम्पर्क राख्दा जल तथा विद्युत् मन्त्रालयमाफत राख्नुपर्छ ।

१२. समितिको कार्यालय:- समितिको प्रधान कार्यालय काठमाडौंमा र शाखा कार्यालय समितिले तोकेको अरु कुनै ठाउँमा रहनेछ ।

आज्ञाले-

अच्युतबहादुर राजभण्डारी
श्री ५ को सरकारको सचिव

श्री ५ को सरकार

जल तथा विद्युत् मन्त्रालयको
सूचना

जग्गा प्राप्ति ऐन, २०१८ को दफा ७ को उप-दफा (१) ले दिएको अधिकार प्रयोग गरी श्री ५ को सरकारले रिधा खानेपानी आयोजनाको निर्माण कार्यको निमित्त लुम्बिनी अन्चल, गुल्मी जिल्ला मौजे रिधा गाउँ पञ्चायत वडा नं. (१) मा पर्ने निम्नलिखित जग्गा गर्ने निर्णय गरेकोले सम्बन्धित जग्गाधनीले जग्गाको मोल र अरु नोकसानो बापत यस ए. र जग्गा प्राप्ति नियमहरू, २०२६ बमोजिम क्षतिपूर्ति पाउने हुँदा यो सूचना प्रकाशित गरिएको छ ।

पूर्व मूलबाटो, पश्चिम श्री मे. खड्ग प्र. शेरचन्दको जग्गा, उत्तर श्री खडानन्द उपाध्यायको जग्गा, दक्षिण श्री तुलप्रसादको जग्गा यति चारकिल्लाभित्रको (दोयम) घरबारी सहितको पाखो जग्गा (गोठ १ समेत) भएको सालको रु. -१२७ (सत्ताईस पैसा) पोत लागेको कि. नं. २ (माल दर्ता नं. २२५) को जग्गा रोपनी २-११-२३, (बुई रोपनी एघार आना अढाई पैसा) को कित्ता-

-१

आज्ञाले-

अच्युतबहादुर राजभण्डारी
श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

232